

Qarabağ Regional DOST Mərkəzində Reabilitasiya Məntəqəsi istifadəyə verilib

Əmək və Əhalinin Sosial Müdafiəsi Nazirliyinin tabeliyində Dövlət Tibbi-Sosial Ekspertiza və Reabilitasiya Agentliyi tərəfindən Bərdə şəhərindəki Qarabağ Regional DOST Mərkəzində "RehaPoint" - Reabilitasiya Məntəqəsi istifadəyə verilib.

Nazirliyin İctimaiyyətlə əlaqələr şöbəsindən AZERTAC-a verilən məlumatə görə, məntəqədə bölgədə yaşayan əlilliyi olan şəxslərə ambulator formada müalicəvi bədən təbibiyəsi, əmək terapiyası, psixoloq və loqoped xidmətləri göstərilir, eləcə də onların ehtiyacı duyduqları reabilitasiya vasitələri ilə təminatı aparılır.

Məqsəd regionlarda əlilliyi olan şəxslərin reabilitasiya xidmətlərinə əlçatanlı-



şının və vətəndaş məmənunluğunun artırılması, bərpa prosesində əldə edilən nəticələrin davamlılığının təmin edilməsi və regionlarda reabilitasiya infrastrukturunun gücləndirilməsidir.

Həmçinin 3 Dekabr - Beynəlxalq Əlilliyi olan Şəxslər Günü ilə əlaqədar "RehaPoint"də "Açıq qapı" günləri keçirilir. Həmin günə qədər nəzərdə tutulan "Açıq qapı" günlərində Bərdə və ətraf rayonlarda yaşayan əlilliyi olan

şəxslər, müharibə veteranları, şəhid ailələri və müharibədən zərər çəkmış vətəndaşlar üçün sosial-psixoloji xidmətlər göstərilir.

Tədbir çərçivəsində uşaq və böyükler üçün ilkin psixoloq və loqoped konsultasiya və müayinəsi, ailələrin maarifləndirilməsi həyata keçirilir.

"RehaPoint" - Reabilitasiya Məntəqəsi infrastrukturunun yeni yaradılacaq regional DOST mərkəzləri üzrə genişləndirilməsi nəzərdə tutulur.